

IL-MALTI

QARI LI TOHROG IL-GHAQDA
TAL-KITTIEBA TAL-MALTI

DIĊEMBRU
1962

IL-GHAQDA FIL-"GHAQDA"

IL-"GHAQDA TAL-KITTIEBA TAL-MALTI" hi waħda mix-wirkiet l-aktar qodma u l-aktar stmati fil-Gżejjer tagħna; il-lum hi saret istituzzjoni nazzjonali u għalkemm hemm x'uħud li għadhom ma jahmluħiex, il-poplu haddanha u l-awtoritajiet ma jbarruħiex.

Imma b'ieq waslet fejn waslet u b'ieq kisbet il-ghożża tal-Maltin, il-"Għaqda" dejjem imxiet bil-għaqal u bil-qies u fuq kollox dejjem kienet imwieżna mill-fehma għalenija tal-Membri tagħha. Il-"Għaqda" mit-twaqqif tagħha qatt ma ngdiet bil-għadd ta' l-imsejbin b'ieq turi saħħitha jew setgħetha, iżda dejjem rabtet fuq l-irguliġa u l-għaqal tal-Membri u fuq kollox fuq ir-rabta ta' bejniethom. L-"Għaqda" dejjem żammet mal-fehma li aħjar f'it membri magħżulin milli bosta mherwlin. F'dawn is-snin toal li għaddeu minn meta Gużè Muscat Azzopardi u ħbiebu waqqfu l-"Għaqda", din kellha Membri nies minn kull klassi: qassisin, professjonisti, skulari, impjegati, negozjanti u haddiema, għax il-"Għaqda" ma tħaresx lejn il-qagħda ta' dak li jkun, imma biss lejn il-ħila tiegħu bħala kittieb u lejn il-gibda tiegħu lejn l-ilsien Malti. Imma f'dawn s-snin, għalkemm kien hemm Membri ta' bosta fehmiyet individwali, f'dak li kellu x'jaq-sam mal-"Għaqda" huma lkoll u dejjem kienu ta' fehma waħda u ħadmu id f'id.

Sa fejn nafu aħna, qatt hadd mill-Membri ma mexxa bid-dieher jew bil-moħbi kontra l-prinċipji tal-"Għaqda" u fuq kollox l-ebda wieħed ma ħadha kontra l-"Għaqda". Kienet din l-annuna u din il-għaqda fost il-Membri li nisslet dik is-setgħa u tat dak l-isem li għalihom il-"Għaqda" l-lum hi magħrufa u meqjuma mhux biss f'Malta iżda barra minn Malta wkoll.

Dan ma jfissirx li l-Membri tal-"Għaqda" dejjem imxew gwejdin kif qalulhom il-mexxejja tagħhom; għall-kuntrarju l-Membri kienu minn dejjem nies magħrufin għall-individwaliz-mu u għall-għerf tagħhom; nies li jaħsbu b'rashom u ma jħallux min jingeda bihom; huma kellhom l-idejiet u l-fehmiyet tagħhom li kienu jsostnu fid-diskussjonijiet tagħhom imma ta' galantomi li kienu, huma qatt ma ħarġu jissieltu jew jitgħajru barra minn

hdan il-“Għaqda” u dak li kellhom x’iġhidu dejjem qaluh bla haġġ lil xulxin u mhux marru jxandruh fost il-barranin.

Dawk ta’ qabilna kellhom haġġna problemi u kwistjonijiet imma dejjem ittrattawhom fil-laqqgħat tal-“Għaqda” u ladarba jaqbdun “policy” haġġ minnhom ma kien iġġaddilu minn rasu li jmur jisparla kontra tagħha, għax il-ħsieb tagħhom kien dejjem li jmexxu ’l quddiem l-ilsien Malti u qatt ma hallew ruħhom jintrikbu mill-egoizmu jew mir-regħba. L-ebda wieħed minnhom xi darba holom li jmur jikteb kontra r-rivista tal-“Għaqda” f’gurnal barrani, u kull meta kien ikollhom x’iġhidu dwar il-“policy”, kienu b’wiċċhom minn quddiem iġġiduha lill-mexxejja tal-“Għaqda” jew iġġibuha fis-seduti tagħha.

B’din il-manjiera l-Membri tal-“Għaqda” dejjem ħarsuha minn xi firda għax bħala nies għaqdin setgħu jaġġrfu li x-xiżma mhux biss therri u ddgħajjed iżda tegred u ttemm.

Għalhekk il-mexxejja u l-imsejbin tal-“Għaqda” dejjem ħabirku biex ikunu annuna għax jafu li n-nuqqas ta’ ftehim, u fuq kollox l-egoizmu, ikunu l-irvina ta’ din il-ġemgħa ta’ nies galantomi li jaġġmlu għieh mhux biss l-ilsien Malti, iżda lill-pajjiż. Nimxu mela fit-triq li fethulna dawk ta’ qabilna, triq ta’ rġulija, ta’ ftehim u ta’ għaqda li twassalna għall-ideal tagħna.